

اسلامی حکومت سرحد: پس چہ باید کرد

[درج ذیل مقالہ ۲۱ جنوری ۲۰۰۳ء کو ہمدرد سنٹر لائبریری میں مجلس فکر و نظر کے زیر اہتمام ”پاکستان میں نفاذ اسلام کی ترجیحات“ کے موضوع پر منعقدہ سمینار میں پڑھا گیا۔ مقالے کا ابتدائی حصہ موضوع سے براہ راست متعلق نہ ہونے کی بنابری شامل اشاعت نہیں کیا جا رہا۔ (مدیر)]

ملک کے پڑ مردہ پس منظر میں حالیہ انتخابات میں اسلامی جماعتوں کی غیر معمولی کامیابی امید کی ایک کرن لے کر آئی ہے مگر کئی ایک زعماً نے اس شک کا بھی اظہار کیا ہے کہ یہ کامیابی اسلامی نقطہ نگاہ سے شاید خاطر خواہ نتائج پر منتج نہ ہوگی۔ معاشرتی طور پر پاکستان کے مسائل نہایت گھبیر ہیں۔ ان کا کوئی حل بنیادی اور سڑک پر جل تبدیلیوں کے بغیر ممکن نہیں ہے۔ بہرحال اس یادداشت کا مقصد ایک ایسے قابل عمل پروگرام کی تشكیل ہے جس پر فوری طور پر عمل پذیر ہو کر اسلامی حکومت سرحد سرخ رو ہو سکتی ہے۔ مجھے تو اس میں بھی مشیت اللہ نظر آ رہی ہے کہ ایک مکمل اسلامی حکومت صرف صوبہ سرحد میں ہی تشكیل پذیر ہوئی ہے، کونکہ صوبہ سرحد میں اسلامی نظام کے قیام میں دوسرا صوبوں کی نسبت کم مشکلات پیش آئیں گی۔ اس کی بڑی وجہ وہاں کا قبائلی نظام اخلاق و معاشرت ہے۔ حکومت سرحد کو میر امشورہ یہ ہے کہ فی الحال صرف چار محاذوں پر اپنی توجہ مرکوز کرے اور وہ ہیں: عدل و انصاف، تعلیم، احتساب اور معیشت۔

۱۔ نظام تعلیم

ہمارا مرکزی مسئلہ انسان سازی کا ہے اور یہ دفت طلب اور صبر آزمایا کام ہے۔ اس کے لیے ہمیں اپنی منزل کا غیر مبہم شعور ہونا چاہیے تاکہ اس کے حصول کے لیے جس قسم کے انسان ہمیں درکار ہوں، اسی قسم کا نظام تعلیم ہم تشكیل دے سکیں۔ پاکستان کو اس وقت ایسے کارکنوں کی ضرورت ہے جو تو حیدر اور اتباع رسول ﷺ میں اولو الاعزם ہوں اور جن کا جذبہ ایمانی اقدار اور افکار کی حدود سے گزر کر کردار کا حصہ بن گیا ہو۔ وہ ایسے رجال ہوں جو دنیا کی دونوں بڑی طاقتوں، خوف اور طمع پر توحید اللہ کی ضرب کاری لگاچکے ہوں اور ان کی تفعیل برہمنہ کے پیچھے جذبہ ایمانی، فرست دینی،

تعلق بالله، حب رسول ﷺ، بلندی فکر اور جوش عمل کا ایک حسین امترانج ہو۔ مزید برائے ان کے دلوں میں یہ یقین کامل گھر کر چکا ہو کہ سب سے بڑی حکمت اللہ تعالیٰ کا خوف اور اس سے تپی محبت ہے۔ ہر پاکستانی کو بھی اس کا شعور ہونا چاہیے کہ پاکستان کو اسلام کا مضبوط قاعہ تجویز بنایا جاسکتا ہے جبکہ ہم میں سے ہر ایک بجائے خود اس کا ایک چھوٹا سا قلعہ بن جائے۔ جب تک ہمارا نظام تعلیم باکردار، حق گوار انسان دوست افراد پیدا نہیں کرے گا، جمہوریت کی روایت ہمارے معاشرہ میں جڑنے پڑے گی۔ ہمارا نیادی مسئلہ دراصل یہ ہے کہ ہمارے تعلیمی، معاشرتی اور دینی ادارے ایسے روشن ضمیر، درخشش جیسے اور کوشاں مسلمان پیدا نہیں کر پا رہے جن کو دیکھنے کی آزو اور تنہا ہم میں سے ہر کوئی اپنے دل میں لیے ہوئے ہے۔ مدارس، مساجد اور خانقاہیں تو موجود ہیں مگر ان میں فکر و انش اور وجود ان کی شمعیں گل ہو چکی ہیں۔ انسان سازی میں ہمارا الیہ یہ ہے کہ جو منکسر مزاج ہے، وہ کمزور ہے اور جو طاقتور ہے، وہ ظالم ہے۔ جو صاحب علم ہے، وہ صاحب کردار نہیں اور جو صاحب کردار ہے، وہ صاحب حکمت نہیں۔ جو صاحب ایمان ہے، وہ صاحب عمل نہیں اور جو صاحب عمل ہے، وہ بے ایمان ہے۔ موجودہ ناقص نظام تعلیم کے تحت سو فیصد خواندگی سے بھی ہمارے ہاں جمہوری روایت قائم نہ ہو گی بلکہ وہ ایسے لوگ ہیں پیدا کرے گا جن کا مطیع حیات دولت کمانے کے لیے سیاسی قوت حاصل کرنا ہو گا یا پھر سیاسی قوت حاصل کر کے دولت کمانا۔

ہمارے نظام تعلیم کا مقصد ایسے انسان پیدا کرنا ہونا چاہیے جو ماضی سے پر جوش تعلق کو قائم رکھتے ہوئے معاشرہ کو مستقبل کی طرف لے جانے کی صلاحیت رکھتے ہوں۔ یقیناً وہ ایسے افراد نہیں ہونے چاہیں جن کا مستقبل ان کے ماضی میں ہو۔ مزید وہ ایسے انسان ہوں جن میں اپنے زمینی حالات کا صحیح اور اک کرکے کارگر حکمت عملی بنانے کی صلاحیت ہو۔ ہماری دینی تعلیم کا مقصد ان مذہبی رسم و رواج سے آزادی ہونا چاہیے جنہوں نے انسان کے فکر و عمل کو اپنا قیدی بنایا ہوا ہے۔ مسلمانوں کے نظام تعلیم کے خدوخال کی نشاندہی اللہ جل جلالہ نے رسول اکرم ﷺ کو تفویض کیے گئے چار فرائض کے ذریعے کر دی ہے اور یہ ہیں: تلاوت، ترکیہ نفس، کتاب کی تعلیم اور حکمت کا سکھانا۔ (ابقرہ)

ہمارے نظام تعلیم کا ہدف کردار سازی کے علاوہ اپنے تلامذہ میں صلاحیت اور حوصلہ پیدا کر کے استعمالی تہذیب اور اس کی عربیات شفافت کے سامنے بند باندھنا ہونا چاہیے۔ ہمارے موجودہ تعلیمی ادارے انسان سازی میں ناکام رہ گئے ہیں۔ تاریخ عالم ہمیں یہ بتاتی ہے کہ تاریخ سازی میں صرف صاحب کردار لوگوں ہی نے رول ادا کیا ہے۔ منافقوں کا اس میں کوئی رول نہیں ہے۔ اگر پاکستان کو اس کے انحطاط سے نکالنا چاہتے ہیں تو ہمیں چاہیے کہ ایک ثابت پروگرام (تعلیم و تربیت اور مددیا) کے تحت پاکستانیوں کو منافقت کی دلدل سے نکالیں۔ ہمیں یہ بات اچھی طرح جان لئی چاہیے کہ منافقت سے نجات حاصل کیے بغیر ہماری کوئی بھی جدوجہد کا میابی سے ہمکنار نہ ہو گی۔

منافقت کا ناصاب پڑھ کر محبوس کی کتاب لکھنا

— ماہنامہ الشريعة (۱۷) اپریل ۲۰۰۳ء —

بڑا کھن ہے خزاں کے ماتھے پر داستان گلاب لکھنا

۲۔ عدل و انصاف

اقتصادی اور معاشرتی سرگرمیاں صرف قانونی، اقتصادی اور معاشرتی عدل و انصاف کے ڈھانچے میں جاری و ساری رہ سکتی ہیں۔ جب تک کسی معاشرے میں قانون کی حکمرانی قائم نہیں ہوتی، اس وقت تک معاشرے کے ارکان کو یہ اطمینان نصیب نہیں ہوتا کہ ان کی محنت اور مشقت کا صد انبیس کسی رکاث اور دشواری کے بغیر متار ہے گا۔ ایسی یقین دہانی اور اطمینان کے بغیر معاشرے کا کوئی شخص بھی اپنی بہترین صلاحیتوں کو بروئے کارلانے کے لیے تیار نہیں ہو گا۔ تاریخ عالم اس امر کی واضح طور پر شہادت دیتی ہے کہ دونوں نظام دنیا میں کہی نہیں چل سکتے۔ ایک وہ اقتصادی نظام جس میں سرمایہ کاری کی صلاحیت اور گنجائش موجود نہ ہو اور دوسرا وہ سیاسی نظام جس میں جبر و شدادر ظلم و ستم کا فرما ہو، اور جس کا رخ عوام کی فلاج و بہودا اور مسرت و خوش حالی کی طرف نہ ہو۔

۳۔ احتساب

ہر وہ معاشرہ اور سیاسی نظام جو انتقلابی خصوصیات کا حامل ہو اور جامد نہ ہو، اس میں اصلاح اور تنزل کے ہر دو رمحانات بیک وقت موجود ہوتے ہیں۔ ان رمحانات کی اصلی وجہ اندرونی اور بیرونی یا باطنی اور خارجی دونوں ہو سکتی ہیں۔ ایک کمزور نظام، جیسا کہ ہمارا موجودہ نظام ہے، اور جس کی بنیاد نو آبادیاتی ورثے پر کھنگتی ہے گزشتہ نصف صدی سے تنزل اور تباہی و بر بادی کے اثرات تیزی سے قبول کر رہا ہے۔ اس کا نتیجہ یہ نکلا ہے کہ یہ نظام فرسودہ ہونے کی وجہ سے جان کنی کے عالم میں ہے۔

انتقلابی اور حرکی نظام ہر آنے والے چیلنج کا موثر مقابلہ کرتا ہے اور اس احتساب کی بدولت مزید طاقت حاصل کر کے زندہ و قائم رہتا ہے لیکن اس کے بر عکس پیش آنے والے چیلنج کا تحد، منظم اور منتظم ہو کر مقابلہ کرنے کی بجائے ہماری قوم کا رعیل ہمیشہ منقسم، منتشر اور کمزور رہا ہے۔ ہماری قوم کا امتیازی وصف یہ ہے کہ ہم مشکل اور خرابی کی ذمہ داری ایک دوسرے پر ڈال کر خود نجی نکلنے کی کوشش کرتے ہیں۔ بات یہ نہیں کہ ہم میں دوسری قوموں کے مقابلے میں برے افراد کی تعداد زیادہ ہے بلکہ حقیقت یہ ہے کہ ہمارے اچھے لوگ، اتنے اچھے نہیں جتنا انہیں ہونا چاہیے تھا اور درحقیقت یہی وہ لوگ ہیں جو بحران اور پیش آنے والے چیلنج کے موقع پر کھڑے ہو کر اور ڈٹ کر مقابلہ نہیں کرتے۔ حکومت سرحد کو چاہیے کہ ثابت اور قومی نظام احتساب قائم کر کے لوگوں پر یہ عیاں کر دے کہ اب ظلم اور براہی کر کے ان کے لیے نجی نکلنے کی کوئی راہ نہ ہو گی۔ نیز حکومت سرحد کو چاہیے کہ تمام اموال فاضل بحق سرکار ربط کر کے اپنی مالی پوزیشن مضبوط کر لے۔

۲۔ معيشت

پاکستان میں اب تک اسلامی نظام معيشت پر اتنا کام ہو چکا ہے کہ اسلامی اقتصادی ماڈل کے خدوخال پوری طرح عیاں ہو گئے ہیں۔ حکومت سرحد کو چاہیے کہ وفاقی حکومت (وزارت مالیات اور وزارت مذہبی امور) اور اسٹیٹ بینک کی ساری رپورٹیں اور یادداشتیں حاصل کر لے۔ بہر حال ان کو میرامشوارہ یہ ہے کہ چونکہ موجودہ معاشی اور معاشرتی حالات میں اسلامی اقتصادی ماڈل کی تمام شرائط پوری نہ ہو سکیں گی، اس لیے وہ ابھی غیرسودی نظام کے قیام کی دلدل میں نہ چھنے بلکہ اسلامی فلاجی ریاست کے قیام کے لیے اقدام کرے تاکہ عموم کو ان کی اصلاحات سے براہ راست فائدہ پہنچ سکے۔

کسب کمال کرن کے عزیز جہاں شوی

اس اسلامی فلاجی نظام کے قیام کے سلسلہ میں میری تدابیر اور تجویزات یہ ہیں:

- ۱۔ ماضی اور مستقبل کے ان تمام قرضوں پر جو غریب طبقات نے بنیادی ضروریات زندگی کے لیے حاصل کیے ہوں یا لیے جائیں مثلاً مکان، صحت اور تعلیم، سود معااف کر دیا جائے۔
- ۲۔ دیانت داری پرمنی کا رو بار کی تشبیہ کی جائے اور سٹہ بازی کی روک تھام کے ذریعے سرمایہ کاری مارکیٹ کو مستحکم کیا جائے۔
- ۳۔ سادہ زندگی بس کرنے کی حوصلہ افزائی کی جائے اور ٹھاٹھ بائٹھ پرمنی شاہانہ اخراجات کا خاتمہ کیا جائے۔
- ۴۔ رشوت ستانی اور بعد عنوانی کا خاتمہ کر کے ہمارے تعلیمی نظام کو میں الاقوی معيار کے مطابق لایا جائے۔
- ۵۔ مسکین اور بے کس لوگوں کے لیے انصاف کو یقینی بنایا جائے کیونکہ عدل و انصاف کے بغیر کوئی معيشت ترقی نہیں کر سکتی۔
- ۶۔ اعلیٰ سطح پر جاری کر پش، رشوت اور بعد عنوانی کا فوری طور پر خاتمہ کیا جائے۔ ہمیں یہ جان لینا چاہیے کہ کرپشن کا مطلب صرف رشوت نہیں ہوتا بلکہ سرکاری عہدہ پر فائز ہوتے ہوئے اپنے عہدہ کا ناجائز استعمال نیز خود غرضی پرمنی طاقت کا استعمال اور ہر قسم کے نامناسب اور ناموزوں طریقے کر پش کی ذیل میں آتے ہیں۔
- ۷۔ تمام سرکاری اداروں سے سیاست کا اثر درستون اور عمل دخل یکسر ختم کیا جائے اور انہیں اس قابل بنایا جائے کہ وہ تمام بھرتیاں، بتا دے اور تعیناتیاں صرف قابلیت اور اہلیت کی بنیاد پر کریں۔
- ۸۔ تمام افراد کے لیے روزگار کا انتظام کیا جائے اور اس سلسلے میں روزگار کے لیے دس لاکھ تک مالیت کے قرضے بغیر سودائیہ مساجد کی اخلاقی ضمانت پر دیے جائیں۔

۹۔ سب لوگوں کو رہائش فراہم کی جائے، کم آمدنی والے لوگوں کو رہائش دی جائے جبکہ درمیانے درجہ کی آمدنی والے لوگوں کو آسان قسطوں پر مکانات خریدنے کی سہولیات دی جائیں۔

۱۰۔ سب لوگوں کو صاف، تازہ اور مصغاپانی پینے کے لیے فراہم کیا جائے۔ نیز کاسی آب کا بہترین بندوبست کیا جائے۔

۱۱۔ تمام افراد کے لیے مناسب اور موزوں لیکن مفت صحت کی خدمات مہیا کی جائیں۔

۱۲۔ میٹر کی سطح تک مفت لازمی تعلیم فراہم کی جائے اور میٹر سے اوپر کے درجوں میں قابلیت کی نیاد پر مفت اور رضا کار انعام کا انتظام کیا جائے۔

۱۳۔ تمام غریبوں اور مفلسوں کے لیے سو شل سکیورٹی کی خدمات کا اجر کیا جائے۔ مزیدہ ال بے روزگاروں اور معذور افراد کو بھی یہ سہولتیں مہیا کی جائیں۔

۱۴۔ مناسب مزدوری، معاویضوں، تنخواہوں اور پیشکش کا بندوبست کیا جائے۔

۱۵۔ دولت کے غیر قانونی ارتکاز اور پیداواری وسائل پر ناجائز ملکیتیوں کا بالکل خاتمه کر دیا جائے۔ اس طرح پاکستان کے تمام شہریوں کے لیے اللہ تعالیٰ کی جانب سے عطا کیے گئے رزق پر تمام غیر قانونی قبضے ختم ہو جائیں گے۔

۱۶۔ معاشرے سے ہر قسم کے ظلم و جر، جور و استبداد اور زیادتی و استھصال کا خاتمه کر دیا جائے اور اسلام کے عطا کیے گئے اصولوں یعنی عدل و احسان کے ذریعے معاشرتی توازن تائماً کیا جائے۔

کل پاکستان مقابله اقبال ایوارڈ محمد یونس خان میونے جیت لیا

علامہ اقبال اور یونیورسٹی اسلام آباد کے شعبہ اقبالیات کے چیئرمین اور نام و راقبال شناس اور مفکر پروفیسر ڈاکٹر محمد صدیق خان شبلی نے اعلان کیا ہے کہ ۲۰۰۰ء کے دوران اور یونیورسٹی کے زیر اہتمام ملک کی تمام یونیورسٹیوں میں ایم فل سطح پر اقبالیات کے موضوع پر لکھے جانے والے مقالات کے مقابلے میں اور یونیورسٹی کے طالب محمد یونس خان میون (اسٹینٹ پروفیسر، گورنمنٹ انٹر کالج آف کامرس، ڈسکر) کا تحقیقی مقالہ بعنوان ”علامہ اقبال اور مولانا اشرف علی تھانوی، افکار کا تقابی مطالعہ“ تمام مقالوں میں بہترین پایا گیا اور اسے پہلے انعام ”اقبال ایوارڈ“، مبلغ میں ہزار روپے کا مستحق قرار دیا گیا ہے۔ یہ ایوارڈ میں الاقوامی اقبال سیمینار اسلام آباد میں پروفیسر ڈاکٹر سید الطاف حسین نے ملکی و غیر ملکی مندوبین کی موجودگی میں محمد یونس خان میون کو دیا۔